



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tat-22 ta' Frar, 2008

Numru. 76/2008

Il-Pulizija
(Sp Mario Tonna)
vs

Jonathan Bugeja, iben ta' Michael Angelo, imwieled Pieta'
fis-17 ta' Iulju, 2008

Il-Qorti,

Rat l-akkużi kontra l-imputat –

1. talli fit-28 ta' jannar, 2008 ġewwa Triq il-Kbira San Ġużepp, Ħamrun attakka jew għamel rezistenza bi vjolenza jew b'hebb ta' xorta li ma titqiesx vjolenza pubblika kontra persuni nkarigati skond il-liġi minn servizz pubbliku filwaqt li kienu jaġixxu għall-esekuzzjoni tal-liġi jew ta' ordni mogħtija skond il-liġi mill-awtorita' kompetenti u cioe' fuq il-persuna ta' PC744 Angelo Mario Rowe;
2. talli fl-istess data, lok, ħin u ċirkostanzi nġurja jew hedded jew għamel offiżi fuq il-persuni nkarigati skond il-liġi minn servizz pubbliku li jkunu qed jagħmlu jew

minhabba li jkunu għamlu dan is-servizz jew bil-ħsieb li jinfluwxix jew bezzagħhom kontra l-liġi fl-esekuzzjoni ta' dan is-servizz u cioe' fuq il-persuni ta' l-istess uffiċjali tal-pulizija msemmija fl-akkużi hawn fuq;

3. talli fl-istess data, lok, ħin u ċirkostanzi ġewwa Ta' Qali kkaġuna ġrieħi ta' natura ħafifa fuq il-persuna ta' PC744 Angelo Mario Rowe kif iċċertifikaw Dr. Kenneth Vassallo MD taċ-Ċentru tas-Saħħa tal-Floriana u Dr. Gabriella Schriha MD ta' l-Isptar Mater Dei;

4. talli fl-istess data, lok, ħin u ċirkostanzi tal-Ħamrun ma obdiex l-ordnijiet leġittimi mogħtija lill-pulizija jew ma ħalliex jew fixkel waqt li kienu jagħmlu d-dmirijiet tagħhom, jew b'xi mod bla jedd indaħal fl-istess dmirijiet billi ma ħalliex lill-membri tal-korp tal-pulizija jagħmlu dak li b'liġi kienu ordnati li jagħmlu u billi ħassar jew ġab fix-xejn dak li l-membri tal-korp tal-pulizija bħala awtorita' kienu għamlu;

5. talli fl-istess data, ħin, lok u ċirkostanzi volontarjament kiser il-bon ordni u il-paċi pubblika b'għajjat u ġlied;

6. talli fl-istess data, ħin, lok u ċirkostanzi qal kliem mhux xieraq li jikkonsisti f'dagħa.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tat-22 ta' frar, 2008 fejn l-imputat ammetta l-akkużi miġjuba kontra tiegħu.

Semgħet lill-prosekuzzjoni u lill-avukat ta' l-imputat dwar il-piena.

Għaldaqstant, issib lill-imputat ħati tal-akkużi kollha miġjuba kontra tiegħu. Rat l-artikoli 92, 95, 96, 221(1), 338(dd)(ee) u 342 tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien sena mil-lum.

Kopja Informali ta' Sentenza

< Sentenza Finali >

-----TMIEM-----